

கடு௦. எண்ணத்தினாலே
யெதிராளியாய்ப் போனேன்
மண்ணுக்கு மண்ணாய்
மகா பாவியானேனே;

கடு௧. பாவத்துக் காளாய்ப்
பசாசுக்கடிமை யுமாய்ச்
சாபத்துக் காளாகிச்
சத்துருவுமானேனே.

கடு௨. கோமானை மாலையிட்டுக்
கொண்டானை வானுலகச்
சீமானை விட்டகன்ற
சீர்கேடி யானேனே

கடு௩. கத்தாவை யன்பாகக்
கைப்பிடித்த மெஞ்ஞானப்
பத்தாவைக் கொன்ற
படுநீலி யானேனே.

கடு௪. ஆன்பிற்குரியானை
யாற்றும சினேகிதனை
யென பிராணநாயகனை
யெண்ணுமற் போனேனே.

கடு௫. பாவலனைத் தாவீது
பாத்திபனைப் பட்சமுள்ள
காவலனைக் கொன்ற
கனபாவி யானேனே.

கடு௬. நன்மார்க்கத் தூடழைத்த
நாயகனை விட்டகன்று
சன்மார்க்க மற்றுத
தனிமார்க்க மானேனே